

ଗୀତାବାଣୀ

ତମ ବିଦ୍ୟାଦ୍ ଦୁଃଖସଂଯୋଗବିଯୋଗଂ ଯୋଗସଞ୍ଜିତମ୍ ।
ସ ନିଶ୍ଚୟେନ ଯୋକ୍ତବ୍ୟୋ ଯୋଗୋଽନିବିଶ୍ୱଚେତସା ॥



ଯେଉଁଥିରେ ଦୁଃଖସଂଯୋଗର ବିଯୋଗ ହୁଏ, ତାହାକୁ ‘ଯୋଗ’ ବୋଲି ଜାଣିବା ଉଚିତ । (ଏହି ଯୋଗ ଯେଉଁ ଧ୍ୟାନଯୋଗର ଲକ୍ଷ୍ୟ), ସେହି ଧ୍ୟାନଯୋଗ ଅଧ୍ୟେୟବିଭିନ୍ନ ନ ହୋଇ, ଦୃଢ଼ନିଶ୍ଚୟ ପୂର୍ବକ ଅଭ୍ୟାସ କରିବା ଉଚିତ ।
(ଷଷ୍ଠୋଽଧ୍ୟାୟ- ଶ୍ଳୋକ-୨୩)

କାରରେ କେଉଁ ମୂର୍ତ୍ତି ରଖିବେ ନାହିଁ

କାରରେ ବିଭିନ୍ନ ଦେବୀ ଦେବତାଙ୍କ ଫଟୋ ତଥା ମୂର୍ତ୍ତି ଅନେକେ ରଖନ୍ତି । ତେବେ ଜ୍ୟୋତିଷ ଶାସ୍ତ୍ର ତଥା ବାସ୍ତୁ ଶାସ୍ତ୍ର ଅନୁସାରେ, କାରରେ କିଛି ଦେବୀ ଦେବତାଙ୍କ ମୂର୍ତ୍ତି ରଖିବା ଅଶୁଭ । ଏହି କ୍ରମରେ କେଉଁ ମୂର୍ତ୍ତି କାରରେ ରଖିବା ଅନୁଚିତ, ସେ ସମ୍ପର୍କରେ ଜାଣିବା ।

- ଭଗବାନ ଶନିଦେବଙ୍କ ମୂର୍ତ୍ତି କାରରେ ରଖିବା ଅଶୁଭ । ଶନିଦେବ ହେଉଛନ୍ତି ନ୍ୟାୟ ଓ କର୍ମର ଦେବତା । ଶନିଙ୍କ ମୂର୍ତ୍ତି ରଖିବା ଦ୍ୱାରା ଦୁର୍ଘଟଣା ଆଶଙ୍କା ରହିଥାଏ ।
- ଦେବୀ ଦେବତାଙ୍କ ଭଜା ତଥା ପୁରୁଣା ମୂର୍ତ୍ତି କାରରେ ରଖିବା ନାହିଁ । ଏହାକୁ ରଖିବା ଅଶୁଭ ବୋଲି କୁହାଯାଏ ।
- କାରରେ ଏକାଧିକ ମୂର୍ତ୍ତି ରଖିବା ଅନୁଚିତ । ଏହା ଦ୍ୱାରା ଧ୍ୟାନ କେନ୍ଦ୍ରିତ ହୁଏ ନାହିଁ ।
- ଭଗବାନ ଭୈରବଙ୍କ ମୂର୍ତ୍ତି କାରରେ ରଖିବା ନାହିଁ । ଏହା ଦ୍ୱାରା ନକାରାତ୍ମକ ଶକ୍ତି ଆକର୍ଷିତ ହୋଇଥାନ୍ତି ।



ମାନବିକତା ପରମ ଶକ୍ତି

କିବା ବୁଦ୍ଧଙ୍କ ପାଖକୁ ଜଣେ ବ୍ୟକ୍ତି ଆସିଲେ ଏବଂ ପ୍ରଶ୍ନ କଲେ, ‘ମହାତ୍ମା! ଯଦି ଜଣେ ବ୍ୟକ୍ତି ବାରମ୍ବାର ଜାଣିଶୁଣି ଅପମାନିତ କରନ୍ତି କିମ୍ବା ଭୁଲ କରନ୍ତି, ତେବେ କ’ଣ କରାଯିବ? ଏଭଳି ସ୍ଥିତିରେ ଜଣେ ନିଜର ମାନବିକତା କିଭଳି ଦେଖାଇବ?’

ବ୍ୟକ୍ତି ଜଣଙ୍କର ଏଭଳି ପ୍ରଶ୍ନରେ ବୁଦ୍ଧ କହିଲେ, ‘ଯଦି କେହି ଜଣେ ତୁମକୁ ଉପହାର ଆଉ ଖରାପ ଖାଦ୍ୟ ପ୍ରଦାନ କରନ୍ତି, ତାହାକୁ ତୁମେ କିଭଳି ସ୍ୱୀକାର କରିବ? ବ୍ୟକ୍ତି ଜଣକ ସଙ୍ଗେ ସଙ୍ଗେ କହିଲେ, ‘ଜଣେ ଖରାପ ଖାଦ୍ୟ ଦେଲେ କାହିଁକି ବା ଗ୍ରହଣ କରିବ?’ ସେଇଠୁ ବୁଦ୍ଧ କହିଲେ, ‘ଠିକ୍ ସେମିତି କାହାର କ୍ରୋଧ ତଥା କଷ୍ଟ କଥା ଶୁଣିବା ବା କ’ଣ ଦରକାର । ଜଣେ କ୍ରୋଧୀ ବ୍ୟକ୍ତି ନିଜ ଭିତରେ ଯାହା ଥାଏ, ସେ ତା’ର ସେହି ସ୍ୱଭାବ ଦେଖାଏ । ତେଣୁ ଖରାପ ବ୍ୟକ୍ତି ସବୁବେଳେ ଖରାପ କଥା ହିଁ ପ୍ରସାର କରେ । ତେବେ ଜଣେ ଖରାପ ସ୍ୱଭାବ ଦେଖାଇଲେ ନିଜର ଖରାପ ସ୍ୱଭାବ ଦେଖାଇବା ବୁଦ୍ଧିମାନ ଲୋକର କାମ ହୋଇ ନ ଥାଏ । ଏଭଳି ସ୍ଥଳେ ନିଜର ଖରାପ ସ୍ୱଭାବ ପ୍ରଦର୍ଶନ କରନ୍ତୁ ନାହିଁ । ନିଜର ମନର ଶାନ୍ତିକୁ ଧରି ରଖ । ଖରାପ ବ୍ୟବହାରରେ ନିଜର ମାନବିକତା ଦେଖାଅ । ପ୍ରେମ ଓ ଶାନ୍ତି ଭାବ ପ୍ରଦର୍ଶନ କର ।

ସେହିପରି ବୁଦ୍ଧ ଆହୁରି କହିଲେ, ନିଜେ ଯାହା ଚାହୁଁ, ଅନ୍ୟକୁ ମଧ୍ୟ ସେମିତି ବ୍ୟବହାର ଦେଖାଅ । ଶାନ୍ତି ଚାହୁଁଥିଲେ, ଶାନ୍ତି ବାଣ୍ଟ, ସମ୍ମାନ ଚାହୁଁଥିଲେ, ସମ୍ମାନ ଦେଖାଅ । ପ୍ରେମ ଚାହୁଁଥିଲେ, ସ୍ନେହ, ସହାନୁଭୂତି ଦେଖାଅ । ଏହା ହିଁ ପ୍ରକୃତ ମାନବିକତାର ପରିଚୟ ପ୍ରଦାନ କରେ । ତେଣୁ ମାନବିକତାକୁ ପରମ ଶକ୍ତି ବୋଲି କୁହାଯାଏ ।



ଗୌତମ ବୁଦ୍ଧଙ୍କ ମୂଲ୍ୟବାନ ବିଚାର, ଜ୍ଞାନ, ଉପଦେଶ ତଥା ନୀତିବାଣୀ ଦ୍ୱାରା ଲୋକଙ୍କ ଜୀବନ ବଦଳିଯାଏ । ତେଣୁ ଜ୍ଞାନୀ ଲୋକଙ୍କୁ ଅଧିକ ଉଦ୍ଭାସିତ କରିବା ପାଇଁ ବୁଦ୍ଧଙ୍କ ବିଚାରଧାରାକୁ ଅବଶ୍ୟ ଆପଣାଇବା ଉଚିତ । ଏହି ପରିପ୍ରେକ୍ଷାରେ ମାନବିକତା କିଭଳି ପ୍ରକୃତ ଶକ୍ତି ହୋଇଥାଏ, ତାହାକୁ ନେଇ ବୁଦ୍ଧଙ୍କର ଏକ ସୁନ୍ଦର ତଥା ଶିକ୍ଷଣୀୟ କଥା ନିମ୍ନରେ ପ୍ରଦତ୍ତ କରାଗଲା ।

ମନ୍ତ୍ର ମହତ୍ତ୍ୱ

ଧାର୍ମିକ ମାନ୍ୟତାଦ୍ୱାରା, ମନ୍ତ୍ରର ବିଶେଷ ମହତ୍ତ୍ୱ ଅଛି । ନିତିଦିନ ମନ୍ତ୍ର ଜପ ଦ୍ୱାରା ଶୁଭଫଳ ମିଳିଥାଏ । ତେବେ ମନ୍ତ୍ର କେବଳ ଆଧ୍ୟାତ୍ମିକ ଦୃଷ୍ଟିରୁ ଲାଭକାରୀ ବୋଲି କୁହାଯାଇ ନାହିଁ, ବରଂ ସ୍ୱାସ୍ଥ୍ୟ ଉପରେ ବି ଏହାର ସକାରାତ୍ମକ ପ୍ରଭାବ ଦେଖିବାକୁ ମିଳିଥାଏ । ହିନ୍ଦୁ ଶାସ୍ତ୍ରରେ ବିଛି ମନ୍ତ୍ର ଏଭଳି ଅଛି, ଯାହାକୁ ପ୍ରତିଦିନ ଉଚ୍ଚାରଣ ବା ଜପ କରିବା ଦ୍ୱାରା ଦେବୀ ଦେବତାଙ୍କ କୃପା ପ୍ରାପ୍ତ ହୋଇଥାଏ । ତା’ସହ ବିଛି ମନ୍ତ୍ର ନିୟମିତ ଜପ ଦ୍ୱାରା ସମସ୍ତ ସମସ୍ୟାର ସମାଧାନ ହୋଇଥାଏ ।

‘ଓମ୍’ ମନ୍ତ୍ର: ଏହି ମନ୍ତ୍ର ସରଳ ହେଲେ ବି ଖୁବ୍ ପ୍ରଭାବଶାଳୀ । ଦିନର ପ୍ରାରମ୍ଭ ‘ଓମ୍’ ମନ୍ତ୍ର ଦ୍ୱାରା କଲେ ମନ ନିୟନ୍ତ୍ରଣରେ ରହେ । ସେହିପରି ସ୍ୱାସ୍ଥ୍ୟ ପାଇଁ ଏହି ମନ୍ତ୍ର ନିତିଦିନ ଜପ କରିବା ଉଚ୍ଚମ । ଲୟବଦ୍ଧ ଭାବେ ନିତିଦିନ ଏହି ମନ୍ତ୍ରକୁ ଜପ କରିବା ଦ୍ୱାରା ଅବସାଦ, ଚିନ୍ତା ଆଦି ସମସ୍ୟା ହ୍ରାସ ପାଏ ।

ଗାୟତ୍ରୀ ମନ୍ତ୍ର: ହିନ୍ଦୁ ଧର୍ମରେ ଗାୟତ୍ରୀ ମନ୍ତ୍ରର ବିଶେଷ ମହତ୍ତ୍ୱ ଅଛି । କୁହାଯାଏ, ପ୍ରତିଦିନ ଗାୟତ୍ରୀ ମନ୍ତ୍ର ଜପ ଦ୍ୱାରା ଆତ୍ମଜ୍ଞାନ ପ୍ରାପ୍ତ ହୁଏ । ଏହାସହ ଆନ୍ତରିକ ଶକ୍ତି ବି ବିକଶିତ ହୁଏ । ସୂର୍ଯ୍ୟୋଦୟ ସମୟରେ ଗାୟତ୍ରୀ ମନ୍ତ୍ର ଜପ କରିବା ଦ୍ୱାରା ନକାରାତ୍ମକ ଶକ୍ତି ଦୂର ହୁଏ ଏବଂ ମନ ଶାନ୍ତ ରହେ ।

ମହାମୃତ୍ୟୁଞ୍ଜୟ ମନ୍ତ୍ର: ମହାମୃତ୍ୟୁଞ୍ଜୟ ମନ୍ତ୍ରକୁ ସବୁବେଳେ ଜପ କରିବା ଦ୍ୱାରା ଶୁଭଫଳ ପ୍ରାପ୍ତି ହୁଏ । ଏହା ବିଭିନ୍ନ ସମସ୍ୟାରୁ ରକ୍ଷା କରିବାରେ ଲୋକଙ୍କୁ ସାହାଯ୍ୟ କରେ । ମୁଖ୍ୟତଃ ଅକାଳ ମୃତ୍ୟୁ ଭୟ, ରୋଗ ଆଦି ଦୂର କରି ଜୀବନରେ ସୁଖ ସମୃଦ୍ଧି ବୃଦ୍ଧି ପାଏ ।

ପବିତ୍ର ଚନ୍ଦନ ମାଳା

ହିନ୍ଦୁଧର୍ମରେ ଚନ୍ଦନକୁ ପବିତ୍ର ବୋଲି କୁହାଯାଇଛି । ସେଥିପାଇଁ ପୂଜା-ପାଠ ସମୟରେ ଚନ୍ଦନ ତିଳକ ଲଗାଯାଏ । ଗୋଟିଏ ପଟେ ଚନ୍ଦନ ଶୀତଳତା ପ୍ରଦାନ କରୁଥିବା ବେଳେ ଚନ୍ଦନ ମାଳା ମନ୍ତ୍ର ଜପ ପାଇଁ ବ୍ୟବହାର କରାଯାଏ । ଏହି ମାଳାକୁ ଧାରଣ କରିବା ଅତ୍ୟନ୍ତ ଶୁଭ ଓ ପବିତ୍ର । ଏହାକୁ ପିନ୍ଧିବା ଦ୍ୱାରା ଧନଲାଭର ବାଟ ଫିଟିଥାଏ ।



ନାଲି ଓ ଧଳା ବୁଲ ପ୍ରକାର ଚନ୍ଦନ ମାଳ ରହିଛି । ରକ୍ତ ବା ଲାଲ ଚନ୍ଦନ ମାଳା ମା’ ଦୁର୍ଗା, ଭଗବାନ ଗଣେଶ, ମା’ ଲକ୍ଷ୍ମୀ ଓ ମା’ ତ୍ରିପୁରା ସୁନ୍ଦରୀ ମନ୍ତ୍ର ଜପ କରାଯାଏ । ସେହିପରି ଶ୍ୱେତ ବା ଧଳା ଚନ୍ଦନ ମାଳା ଭଗବାନ ବିଷ୍ଣୁ, ଶ୍ରୀରାମ, କୃଷ୍ଣ ଏବଂ ଦତ୍ତାତ୍ରେୟଙ୍କ ମନ୍ତ୍ର ଜପ ପାଇଁ ଉପଯୁକ୍ତ ବୋଲି ବିବେଚନା କରାଯାଏ ।

ଶ୍ୱେତ ଚନ୍ଦନ ମାଳାକୁ ଧାରଣ କରିବା ଦ୍ୱାରା ମାନସିକ ଶାନ୍ତି ମିଳିଥାଏ । ତେବେ ଅର୍ଥ ସଙ୍କଟ ଦେଇ ଗତି କରୁଥିଲେ ମା’ ଲକ୍ଷ୍ମୀଙ୍କ ନାମ ଉଚ୍ଚାରଣ ପୂର୍ବକ ରକ୍ତ ଚନ୍ଦନ ମାଳା ଜପ କରିବା ଉଚ୍ଚମ । ଏହା ଦ୍ୱାରା ଧନଦେବୀ ଶାନ୍ତି ପ୍ରସନ୍ନ ହୁଅନ୍ତି । ଏଣୁ ନିୟମିତ ରକ୍ତ ଚନ୍ଦନ ମାଳା ଜପ କରିବା ଶୁଭଦାୟକ । ସେହିପରି ଚନ୍ଦନ ମାଳା ଧାରଣ କରିବାର ଶୁଭଦିନ ହେଉଛି ଗୁରୁବାର । ସ୍ନାନ ସାରି ପରିଷ୍କାର ବସ୍ତ୍ର ପରିଧାନ କରନ୍ତୁ । ଏହାପରେ ଗଙ୍ଗାଜଳରେ ଚନ୍ଦନ ମାଳାକୁ ହୁଅନ୍ତୁ । ଏହାପରେ ହଳଦିଆ କପଡ଼ା ଉପରେ ରଖି ଏହାକୁ ଭଗବାନ ବିଷ୍ଣୁଙ୍କ ପାଖରେ ପୂଜା କରିବା ପରେ ହିଁ ଧାରଣ କରନ୍ତୁ ।

ଜାଣନ୍ତି କି

ଶ୍ରୀମନ୍ଦିର ରୀତିନୀତିରେ ଅନେକ ନିଆରା ଶବ୍ଦ ବ୍ୟବହାର ହୁଏ । ସେମିତି ଏକ ଶବ୍ଦ ହେଉଛି ‘ରାଜନୀତି’ । ରାଜା ବା ଗଜପତି ମହାପ୍ରଭୁଙ୍କ ପାଖରେ ସେବା ସମର୍ପଣ ବିଧିକୁ ‘ରାଜନୀତି’ କୁହାଯାଏ । ସେହିପରି ରାଜା ଅନୁପସ୍ଥିତ ଥିଲେ ଏହି ସେବା କାର୍ଯ୍ୟ ମୁଦିରଥ କରିଥାନ୍ତି । ସୁନା ଆରତି ଦାନରେ ମହାପ୍ରଭୁଙ୍କ ଆଲତି କରାଯାଏ । ଏହାସହ ସୁବର୍ଣ୍ଣ ବେଷ୍ଟି ଥିବା ଚାମର ଓ ଆଲତ ଲାଗି ହୁଏ । ଏହି ସମସ୍ତ ସେବା ସମର୍ପଣ ପରେ ପୁଷ୍ପାଞ୍ଜଳି ପ୍ରଦାନ କରାଯାଏ ।



କାଳସର୍ପ ଦୋଷର ଲକ୍ଷଣ

ଜ୍ୟୋତିଷ ଶାସ୍ତ୍ରରେ କାଳସର୍ପ ଦୋଷକୁ ବହୁତ ଅଶୁଭ ବୋଲି ବିବେଚନା କରାଯାଇଛି । କୁହାଯାଏ, କୁଣ୍ଡଳରେ କାଳସର୍ପ ଦୋଷ ଥିବା ଲୋକଙ୍କୁ ବହୁ ସମସ୍ୟାର ସାମ୍ନା କରିବାକୁ ପଡ଼ିଥାଏ । କୁଣ୍ଡଳରେ କାଳସର୍ପ ଦୋଷ ଜଣକୁ ମାନସିକ ଏବଂ ଶାରୀରିକ ଭାବେ ପ୍ରଭାବିତ କରିଥାଏ ।

ଜ୍ୟୋତିଷ ଶାସ୍ତ୍ର ଅନୁସାରେ, କୁଣ୍ଡଳରେ ରାହୁ ଏବଂ କେତୁ ଦ୍ୱାରା ନିର୍ମିତ ଖରାପ ପ୍ରଭାବକୁ କାଳସର୍ପ ଦୋଷ କୁହାଯାଏ । କୌଣସି ଜାତକରେ ଜନ୍ମକୁଣ୍ଡଳରେ ରାହୁ ଓ କେତୁ ମଝିରେ କୌଣସି ଗ୍ରହ ଆସିବା ଦୋଷକୁ କାଳସର୍ପ ଦୋଷ କୁହାଯାଏ । କାଳ ନାଁରେ ରାହୁକୁ ଦର୍ଶାଯାଏ । ଯାହାର ଅର୍ଥ ମୃତ୍ୟୁ । ସେହିପରି ସର୍ପକୁ କେତୁଙ୍କ ଅଧି ଦେବତା କୁହାଯାଏ । ତେବେ ଯେଉଁ କୁଣ୍ଡଳରେ କାଳସର୍ପ ଦୋଷ ଥାଏ, ରାହୁ ଏବଂ କେତୁ ତା’ର ଭଲ ପ୍ରଭାବକୁ ନଷ୍ଟ କରିଥାନ୍ତି ।

ଲକ୍ଷଣ

ଏହା ଦ୍ୱାରା ଶାରୀରିକ, ମାନସିକ ଏବଂ ଆର୍ଥିକ ସମସ୍ୟାକୁ ସାମ୍ନା କରିବାକୁ ପଡ଼େ । ସନ୍ତାନଙ୍କ ସହ କଢ଼ିତ କଷ୍ଟକୁ ମଧ୍ୟ ସାମ୍ନା କରିବାକୁ ପଡ଼ିଥାଏ । ଚାକିରି ସମସ୍ୟା ସହିତ ଚାକିରିରେ ସ୍ଥାୟତ୍ତ୍ୱ ଦେଖା ଦିଏ ନାହିଁ । ସବୁଦିନ ସ୍ୱପ୍ନରେ ମୃତ୍ୟୁ ନଚେତ ସର୍ପ ସ୍ୱପ୍ନ ଦେଖିବାକୁ ମିଳେ ।



ଖାଦ୍ୟରୁ କେଶ ବାହାରିବା ଶୁଭ ନା ଅଶୁଭ

ଜ୍ୟୋତିଷ ଶାସ୍ତ୍ର ଅନୁସାରେ, ଖାଦ୍ୟକୁ ନେଇ ଅନେକ ନିୟମ ଅଛି । ଏହି ସବୁ ନିୟମ ପାଳନ କଲେ ଲକ୍ଷ୍ମୀ ମା’ ପ୍ରସନ୍ନ ହୋଇଥାନ୍ତି ଏବଂ ଘରେ ସୁଖ ଓ ସମୃଦ୍ଧି ବୃଦ୍ଧି ପାଏ । ସେହିପରି ଖାଦ୍ୟ ପ୍ରସ୍ତୁତି ସମୟରେ ସମାସ୍ତି ଉପରେ ଗୁରୁତ୍ୱ ଦେବା ଉଚିତ । ବେଳେ ଖାଦ୍ୟ ଖାଇବା ସମୟରେ ସେଥିରୁ କେଶ ବାହାରେ । ତେବେ ଏହା ଶୁଭ ନା ଅଶୁଭ ସେନେଇ ଜ୍ୟୋତିଷ ଶାସ୍ତ୍ର କ’ଣ କହେ, ସେ ସମ୍ପର୍କରେ ଜାଣିବା ।

ଖାଦ୍ୟରେ ବାରମ୍ବାର କେଶ ବାହାରିବା ଶୁଭ ସଙ୍କେତ ପ୍ରଦାନ କରି ନ ଥାଏ । ଏହାର ଗୋଟିଏ କାରଣ ପିତ୍ତ ଦୋଷ ହୋଇପାରେ । ଏ ପ୍ରକାର ଭୋଜନ ଗ୍ରହଣ କରିବା ଅନୁଚିତ । ଏହାକୁ ଅଶୁଭ ଭୋଜନ ବୋଲି କୁହାଯାଏ । ଏହା ଦ୍ୱାରା ଜୀବନ ଉପରେ ନକାରାତ୍ମକ ପ୍ରଭାବ ପଡ଼େ । ସେହିପରି ଖାଦ୍ୟ ଖାଇବା ବେଳେ ଯଦି କେଶ ପାଟିରୁ ବାହାରୁଛି, ଏହା ରାହୁଙ୍କ ଅଶୁଭ ଫଳର ସଙ୍କେତ ହୋଇଥାଏ । ବାରମ୍ବାର ଏହି ଘଟଣା ଘଟିଲେ ନିକଟ ଭବିଷ୍ୟତରେ ଧନହାନି ହେବାକୁ ସୂଚାଏ । ସ୍ୱାସ୍ଥ୍ୟ ବିଗିଡ଼ିପାରେ । କୌଣସି ଅଶୁଭ ସମ୍ବାଦ ବି ମିଳିପାରେ । ଏଭଳି ସ୍ଥଳରେ ପିତ୍ତଦୋଷ ଦୂର କରିବା ଉପାୟ ଆପଣାଇବା ଭଲ ।



